

Pagna ewlenija>Drittijietek>Drittijiet fundamentali>Fejn nista' nsib l-għajnuna>Lista ta' qrati u korpi rilevanti>**Drittijiet fundamentali**
Drittijiet fundamentali

Repubblika Ċeka

Qrati nazżjonali

Generalment, f'każijiet ta' diskriminazzjoni, il-qorti lokali tal-konvenut (jiġifieri l-persuna akkużata b'diskriminazzjoni) hija kompetenti fl-ewwel istanza. Ladarba jkun għew eżawriti l-appelli ordinarji kollha, jista' jiġi mressaq lment kostituzzjonali individwali quddiem il-Qorti Kostituzzjonali (<http://www.usoud.cz/>).

Qorti Kostituzzjonali

Joštova 8, 660 83 Brno 2

Tel. (+420) 542162111

Faks: (+420) 542161309, (+420) 542161169

Posta elettronika: podani@usoud.cz

L-entità ġudizzjarja għall-protezzjoni tal-kostituzzjonalità hija l-Qorti Kostituzzjonali, li l-*istatus* u l-kompetenzi tagħha huma mnaqqa fil-Kostituzzjoni tar-Repubblika Ċeka. Il-Qorti Kostituzzjonali hija barra mis-sistema tal-qrati ġenerali. Il-kompitu prinċipali tagħha huwa li tipproteġi l-kostituzzjonalità u d-drittijiet u l-libertajiet fundamentali stabbiliti fil-Kostituzzjoni, il-Karta tad-Drittijiet u l-Libertajiet Fundamentali u liġijiet kostituzzjonali oħra tar-Repubblika Ċeka, kif ukoll li tiggarrantixxi li l-poter tal-Istat ikun eżerċitat b'mod kostituzzjonali.

Skont l-Artikolu 87 tal-Kostituzzjoni, il-Qorti Kostituzzjonali tiddeċiedi, fost affarijiet oħra, dwar ilmenti kostituzzjonali minn persuni ġuridici jew fiżiċi kontra deċiżjonijiet finali u infurzabbli u interventi oħra magħmula minn entitajiet pubbliċi li jolqtu d-drittijiet fundamentali u l-libertajiet iggarantiti mill-Kostituzzjoni. Id-deċiżjonijiet tal-Qorti Kostituzzjonali huma finali u ma jistgħux jiġu appellati.

Fuq is-sit web tagħha, il-Qorti Kostituzzjonali tipprezenta linji gwida dwar il-proċedura ta' ilment kostituzzjonali, li jkun fihom tagħrif bażiku dwar il-proċedura (ara <http://www.usoud.cz/pruvodce-rizenim-o-ustavni-stiznosti>).

Istituzzjonijiet nazżjonali għad-difiża tad-drittijiet tal-bniedem

L-istituzzjoni nazżjonali għad-drittijiet tal-bniedem prinċipali li tittratta ksur tad-drittijiet fundamentali tal-bniedem huwa d-Difensur Pubbliku tad-Drittijiet (ara hawn taħt).

Fil-livell tal-Gvern, il-kwistjoni tad-drittijiet tal-bniedem taqa' fi hdan il-kompetenza tal-Ministru għad-Drittijiet tal-Bniedem, l-Opportunitajiet Indaqs u l-Leġiżlazzjoni; entitajiet oħra li jittrattaw din il-kwistjoni jinkludu l-Kunsill tal-Gvern għad-Drittijiet tal-Bniedem, il-Kunsill tal-Gvern għall-Ugwaljanza bejn is-Sessi, il-Kunsill tal-Gvern għall-Minoranzi Nazżjonali u l-Bord ta' Tmexxija tal-Persuni b'Diżabbiltà bħala entitajiet konsultattivi tal-Gvern.

Difensur Pubbliku tad-Drittijiet

Difensur Pubbliku tad-Drittijiet <http://www.ochrance.cz/>

Údolní 39

Brno, 602 00

Telefown: +420 542 542 111

Faks: +420 542 542 112

Posta elettronika: podatelna@ochrance.cz

Id-Difensur Pubbliku tad-Drittijiet hija entità Statali awtonoma, indipendenti u imparzjali, li tinsab barra mill-amministrazzjoni pubblika u għalhekk mhijiex awtorità pubblika. Hija tipproteġi persuni kontra l-aġir tal-awtoritajiet pubbliċi u istituzzjonijiet oħra li jwettqu l-amministrazzjoni tal-Istat, fejn dan l-aġir huwa: illegali;

legali, iżda b'xi mod ieħor difettuż jew mhux korrett, u għalhekk inkonsistenti mal-prinċipji tal-istat tad-dritt demokratiku u l-prinċipji ta' amministrazzjoni tajba; meta dawn l-entitajiet huma inattivi.

Id-Difensur huwa awtorizzat jittratta lmenti kontra l-attivitajiet ta':

ministeri u awtoritajiet amministrattivi oħra b'kompetenza għar-Repubblika Ċeka sħiħa, u l-awtoritajiet amministrattivi delegati tagħhom;

entitajiet awtogovernattivi territorjali (jiġifieri municipalitajiet u reġjuni), iżda biss meta jkun qegħdin iwettqu atti ta' amministrazzjoni tal-Istat, u mhux meta huma jeżerċitaw is-setgħat proprji tagħhom (awtonomi);

il-Bank Nazżjonali Ċek, fejn jaġixxi bħala awtorità amministrattiva;

il-Kunsill għax-Xandir tar-Radju u t-Televiżjoni;

il-Pulizija tar-Repubblika Ċeka, hliet għal investigazzjonijiet dwar il-proċedimenti kriminali;

l-Armata tar-Repubblika Ċeka u l-Gwardja tal-Kastell;

is-Servizz tal-Flabs tar-Repubblika Ċeka;

faċilitajiet fejn persuni huma suġġetti għal kustodja, prigunerija, edukazzjoni protettiva jew istituzzjonali u trattament protettiv;

kumpanniji tal-assigurazzjoni tas-saħħa;

entitajiet tal-qorti u l-uffiċċju tal-prosekutur pubbliku fl-eżerċizzju ta' amministrazzjoni tal-Istat (speċjalment f'dak li jikkonċerna d-dewmien fil-proċedimenti, l-inattività tal-qrati u l-imġiba mhux xierqa ta' mħallfin), iktar milli kontra d-deċiżjoni proprja ta' qorti jew prosekutur.

Mill-2006 'l hawn, id-Difensur Pubbliku tad-Drittijiet wettaq monitoraġġ ukoll tal-protezzjoni tad-drittijiet ta' persuni li l-libertà tagħhom giet ristretta.

Id-Difensur Pubbliku tad-Drittijiet ma għandu l-ebda dritt jintervjeni fir-relazzjonijiet jew tilwim ta' dritt privat (inkluż tilwim bejn l-impjegati u l-impjegaturi, anki meta l-impjegatur ikun awtorità statali), bl-unika eċċezzjoni tirrigwarda lmenti dwar imġiba diskriminatorja - f'dawn il-każijiet, id-Difensur jista' jintervjeni wkoll fil-qasam ta' dritt privat.

Id-Difensur jista' iwettaq investigazzjonijiet indipendenti, iżda ma jistax jaġixxi minflok l-awtoritajiet ta' amministrazzjoni tal-Istat u ma jistax jannulla jew ibiddel id-deċiżjonijiet tagħhom. Madankollu, jekk isib xi irregolarità, jista' jitlob li l-awtoritajiet jew l-istituzzjonijiet jipprovdu rimedju.

Jekk awtorità ta' amministrazzjoni statali pubblika jew faċilità fejn jinżammu persuni li l-libertà tagħhom tkun giet ristretta tonqos milli twestaq l-obbligu tagħha li tikkopera mad-Difensur jew, wara li tkun instabet irregolarità, tonqos milli tiegħu miżuri korrettivi adegwati, id-Difensur jista' jinforma lill-pubbliku dwar il-kwistjoni.

Id-divulgazzjoni hija sanzjoni disponibbli lid-Difensur skont il-liġi. F'każ bħal dan, id-Difensur jista' ukoll jikkomunika lill-pubbliku l-ismijiet u l-kunjomijiet ta' persuni speċifiċi li jaġixxu f'isem l-awtorità li tiżbalja.

Ilment lid-Difensur Pubbliku tad-Drittijiet għandu jiġi mressaq mill-persuna li qed titlob il-protezzjoni tad-drittijiet tagħha, jew mir-rappreżentant legali tagħha. Jekk l-ilment qed jiġi mressaq f'isem persuna oħra, dan għandu jintwera permezz ta' prokura bil-miktub jew b'dokument ieħor li jiddikjara l-limitu tal-awtorizzazzjoni.

Ilment għandu dejjem ikun fih:

L-isem, il-kunjom, l-indirizz u n-numru tat-telefown tal-ilmentatur; fil-każ ta' persuna ġuridika, l-isem, l-uffiċċju rreġistrat u persuna awtorizzata biex taġixxi f'isimha;

deskrizzjoni taċ-ċirkustanzi rilevanti tal-kwistjoni, inkluża indikazzjoni dwar jekk saritx konsultazzjoni ta' din il-kwistjoni lil entità oħra u b'liema riżultat;

indikazzjoni tal-awtorità jew l-awtoritajiet li tressaq l-ilment kontra / kontra; /

prova li l-ilmentatur talab mingħajr suċċess lill-awtorità li għalih jirreferi l-ilment sabiex tipprova rimedju.

Jekk tkun inħarġet deċiżjoni f'din il-kwistjoni, l-ilmentatur għandu jissottometti kopja tagħha,

u kopji ta' dokumenti li jirrigwardaw is-suġġett u fihom informazzjoni importanti.

It-tul tal-investigazzjonijiet u s-soluzzjoni tal-ilmenti hija varjabbli u tiddependi dejjem fuq iċ-ċirkustanzi u l-kompleksità tal-każ. Il-liġi ma tistabbilixxi l-ebda skadenzi għad-Difensur; id-Difensur għandu jipprova jindirizza l-ilmenti kollha, kemm jista' jkun, fl-inqas żmien possibbli.

Ma hemm l-ebda rimedju (appell) kontra l-mod li bih ġie ttrattat ilment mid-Difensur jew l-eżitu tiegħu.

Ilment jista' jressaq:

Bil-miktub – preferibbilment fuq **forma ta' ilment** stampata li għandha tintbagħat lil: Veřejný ochránce práv, Údolní 39, 602 00 Brno. Huwa wkoll possibbli li tintbagħat ittra personali.

Bil-posta elettronika (anke mingħajr firma elettronika) mibgħuta lil podatelna@ochrance.cz b'deskrizzjoni tal-karatteristiċi essenzjali tal-kwistjoni jew, aħjar minn hekk, billi timtela **forma ta' ilment** u tintbagħat bil-posta elettronika.

Bil-kaxxa tad-dejta - l-ID tal-Uffiċċju tad-Difensur Pubbliku tad-Drittijiet huwa jz5adky. Il-messaġġ tad-dejta jista' ikun fih forma ta' ilment li tkun ġiet mimlija jew ittra personali li jkun fiha informazzjoni importanti dwar il-problema.

Bl-użu ta' forma interattiva onlajn ta' servizz tal-prezentata elettronika li jiggarantixxi li l-mili jkun fih id-dettalji neċessarji kollha.

Bil-konsenja personali lill-Uffiċċju għall-prezentata tal-Uffiċċju tad-Difensur Pubbliku tad-Drittijiet (Údolní 39, Brno), kull ġurnata matul il-ġimgħa mit-8.00a.m. sal-4.00p.m. B'dan il-mod, huwa possibbli li jressaq ilment bl-annessi mhux biss bil-miktub (fuq il-karta), iżda wkoll fuq support informatiku.

Ressaq prezentata personali frapport - matul il-ġimgħa mit-8.00a.m. sal-4.00p.m. huwa possibbli li wieħed imur personalment għand it-Tressiq ta' Ilmenti fil-bini tal-Uffiċċju tad-Difensur Pubbliku tad-Drittijiet, fejn l-ilment jiġi diskuss u mniżżel minn avukat tal-Uffiċċju.

Awtoritajiet speċjalizzati għall-protezzjoni tad-drittijiet tal-bniedem

Difensur Pubbliku tad-Drittijiet u ilmenti mressqa minn tfal

Mhemm ebda Ombudsman għat-Tfal fir-Repubblika Ċeka; madankollu, id-Difensur Pubbliku tad-Drittijiet bħalissa jittratta lmenti pprezentati minn tfal li jikkoncernaw il-protezzjoni tad-drittijiet u l-interessi tagħhom.

Difensur Pubbliku tad-Drittijiet <http://deti.ochrance.cz/>

Údolní 39

Brno, 602 00

Telefown: +420 542 542 888

Faks: +420 542 542 112

Posta elettronika: deti@ochrance.cz

It-tfal jistgħu javvicinaw lid-Difensur Pubbliku tad-Drittijiet b'modi differenti, jiġifieri **permezz ta' ittra ordinarja** bil-posta jew imwassla personalment f'Veřejná ochránkyně práv, Údolní 39, 602 00 Brno, jew **bl-użu tal-forma interattiva** mimlija b'mod konformi mal-istruzzjonijiet, **bil-posta elettronika** mibgħuta lil deti@ochrance.cz, jew **personalment** fl-indirizz tad-Difensur Pubbliku tad-Drittijiet, fejn il-minorenni jista' jiddiskuti u jirraporta il-problema lill-avukat tal-Uffiċċju tal-Ombudsman.

L-ilment għandu jindika b'mod ċar b'mod partikolari:

minn min jew minn xiex il-minorenni qed jilmenta dwaru (inkluż mill-inqas l-isem tal-awtorità jew istituzzjoni oħra jew persuna li l-minorenni trattat magħha); l-isem, il-kunjom, id-data tat-twelid u r-residenza tal-minorenni;

id-deskrizzjoni tal-problema;

id-dettalji ta' kuntatt, jiġifieri n-numru tat-telefown, l-indirizz elettroniku u l-indirizz postali.

Id-Difensur **jista' iġhin** lill-minorenni, pereż.:

fil-każ ta' prattika ħażina minn assistent soċjali;

jekk il-proċedimenti tal-qorti jiehdu żmien twil;

jekk imħallef iġib ruħu b'mod mhux adegwat;

jekk il-minorenni jisfa' vittima tal-ibbuljar fl-iskola;

jekk il-minorenni ma kienx ammess fi skola;

fil-każ ta' reġim iktar strett, ibbuljar, eċċ. f'dar tat-tfal;

jekk il-ġenituri tal-minorenni ma rċevewx benefiċċji soċjali;

jekk il-pensjoni tan-nanniet tal-minorenni giet ikkalkulata ħażin mill-awtoritajiet;

jekk l-awtorità tal-bini tonqos milli tittratta l-kundizzjoni ħażina (tal-kostruzzjoni u teknika) ta' bini, jew ġar qed jibni struttura mingħajr permess;

jekk l-awtoritajiet qed jonqsu milli jiehdu passi korrettivi rigward sit ta' mizbla pprojbit;

jekk ilment dwar prodott li ma ħadimx ma ġiex trattat.

Min-naħa l-oħra, **id-Difensur Pubbliku tad-Drittijiet ma jistax**, pereżempju:

ibiddel id-deċiżjoni ta' qorti;

jinterferixxi ma' investigazzjoni tal-Pulizija tar-Repubblika Ċeka (il-prosekutor pubbliku li jissorvelja l-attivitajiet tal-pulizija għandu certi setgħat f'dan ir-rigward);

jintervjeni meta n-nies ikollhom tilwim (pereż. nuqqas ta' qbil bejn il-ġirien dwar l-art, tilwim bejn il-ġenituri jew membri oħra tal-familja, eċċ.) – dawn il-

kwistjonijiet iridu jiġu riferuti lil qorti;

Istituzzjonijiet li jipprovdu assistenza lill-vittmi tad-diskriminazzjoni

Difensur Pubbliku tad-Drittijiet

Údolní 39

Brno, 602 00

Telefown: +420 542 542 111

Faks: +420 542 542 112

Posta elettronika: podatelna@ochrance.cz

Skont l-Att dwar id-Difensur Pubbliku tad-Drittijiet, id-Difensur għandu jipprovdi lill-vittmi ta' diskriminazzjoni **b'għajna metodoloġika**: id-Difensur għandu jivvaluta jekk l-aġir inkwistjoni jistax effettivament jikkostitwixxi diskriminazzjoni skont l-Att Kontra d-Diskriminazzjoni; jagħti pariri lill-vittmi ta' diskriminazzjoni fuq kif għandhom jipproċedu, lil min javviċinaw u kif jistgħu jressqu rikors biex jibdew proċedimenti kontra d-diskriminazzjoni.

Meta tintbagħat talba lid-Difensur biex jinvestiga diskriminazzjoni, ir-rikorrent għandu jidentifika b'mod preċiż kemm jista' ikun l-allegata mgieba diskriminatorja u jsaħħaħ ir-rikors bi kwalunkwe prova jew bil-provi kollha li jistgħu jipprovaw id-diskriminazzjoni.

Uffiċċju għall-Protezzjoni tad-Dejta Personali

Uffiċċju għall-Protezzjoni tad-Dejta Personali <https://www.uouu.cz/>

Pplk. Sochora 27

170 00 Prague 7

Telefown: +420 234 665 111

Faks: +420 234 665 444

Posta elettronika: posta@uouu.cz

L-Uffiċċju għall-Protezzjoni tad-Dejta Personali (OPPD) huwa entità indipendenti li:

jissorvelja l-konformità ma' obbligi statutorji fl-ipproċessar ta' dejta personali;

iżomm reġistru ta' istanzi awtorizzati meta dejta personali tkun giet ipproċessata;

jirċievi l-ilmenti taċ-ċittadini rigward ksur tal-liġi;

jipprovdi konsultazzjoni dwar il-protezzjoni ta' dejta personali.

L-attivitajiet tal-Uffiċċju huma ddefiniti mill-Att Nru 101/2000 dwar il-Protezzjoni tad-Dejta Personali u li jemenda ċerti atti, kif emendat.

L-għan tal-Att dwar il-Protezzjoni tad-Dejta Personali huwa d-dritt taċ-ċittadin, kif garantit mill-Karta tad-Drittijiet u l-Libertajiet Fundamentali, għal protezzjoni kontra **intrużjoni mhux awtorizzata fil-hajja privata u personali tiegħu** u l-**għbir, pubblikazzjoni mhux awtorizzata jew abbuż ieħor ta' dejta personali**.

Kull min jiskopri jew ikollu suspett raġonevoli li d-dejta personali tiegħu tkun qed tiġi pproċessata bi ksur tad-dritt tiegħu jew tagħha għall-protezzjoni personali u l-hajja privata u bi ksur tal-Att dwar il-Protezzjoni tad-Dejta Personali – pereżempju, jekk id-dejta personali li qed tiġi pproċessata mhijiex korretta jew tmur lil hinn mill-iskop li għalih kienet intalbet – għandu d-dritt li jagħmel sottomissjoni lill-Uffiċċju.

Sottomissjoni li tiġbed l-attenzjoni għal suspett ta' ksur tal-Att dwar il-Protezzjoni tad-Dejta Personali għandha tinkludi:

l-identifikazzjoni tal-persuna suspettata bi ksur tal-Att dwar il-Protezzjoni tad-Dejta Personali;

id-deskrizzjoni tal-attività li tinvolvi l-ipproċessar ta' dejta personali li kiser l-Att dwar il-Protezzjoni tad-Dejta Personali;

indikazzjoni tad-dejta personali (jew mill-inqas tal-kategoriji tagħha) ipproċessata bi ksur tal-Att dwar il-Protezzjoni tad-Dejta Personali;

dokumenti jew materjali oħra (jew kopji tagħhom) li jiddokumentaw ir-relazzjoni bejn in-notifikatur (l-ilmentatur) u l-persuna li pproċessat b'mod żbaljat id-dejta personali tiegħu jew tagħha;

dokumenti jew materjali oħra (jew kopji tagħhom) li minnhom jista' jiġi stabbilit ksur tal-Att dwar il-Protezzjoni tad-Dejta Personali;

il-provvista ta' kwalunkwe referenza għal riżorsi disponibbli li jistgħu jixhdu għall-fatti deskritti;

dettalji ta' kuntatt tan-notifikatur (l-mentatur).

Ilment jista' ukoll jiġi mressaq b'mod anonimu lill-Uffiċċju jew mibgħut b'mezzi elettronici.

Il-persuna li tressaq ilment ma tkunx parti fil-proċedimenti fi proċedimenti amministrattivi potenzjali, iżda tista' tinstema' bħala xhud.

Awtoritajiet speċjalizzati oħra

Il-korp ewlieni li l-persuni fiżiċi jistgħu jirrikorru għandu f'każ ta' ksur tad-drittijiet fundamentali tal-bniedem huwa d-Difensur Pubbliku tad-Drittijiet. Entitajiet oħrajn f'dan il-qasam jinkludu, pereżempju:

L-Amministrazzjoni tal-Faċilitajiet għar-Rifuġjati tal-Ministeru tal-Intern

<http://www.suz.cz/>

Lhotecká 7

143 01 Prague 12

Telefown: +420 974 827 118

Faks: +420 974 827 280

Posta elettronika: podatelna@suz.cz

L-Amministrazzjoni tal-Faċilitajiet għar-Rifuġjati (AFR) huwa komponent ta' organizzazzjoni tal-Istat, subordinat għal Vici Ministru tal-Intern għall-Ordni Pubbliku u s-Sigurtà; din tikkoopera mal-organizzazzjonijiet governattivi u istituzzjonijiet internazzjonali, entitajiet tal-gvern lokali u organizzazzjonijiet mhux governattivi. Hija tamministra wkoll faċilitajiet ta' detenzjoni għall-barranin; sa mill-2009 hija kienet qed topera netwerk ta' ċentri għall-appoġġ tal-integrazzjoni tal-barranin f'kapitali reġjonali.

Ir-Repubblika Ċeka tuża l-AFR biex tipprovdi akkomodazzjoni u servizzi oħra lill-applikanti għall-ażil, ir-refuġjati u l-barranin skont l-Att Nru 326/1999 dwar is-soġġorn tal-barranin fit-territorju tar-Repubblika Ċeka, u l-Att Nru 325/1999 dwar l-ażil. L-oġettiv tal-AFR huwa li toffri lil dawn il-persuni kundizzjonijiet xierqa u dinjitużi.

Kunsill Nazzjonali tal-Persuni b'Diżabilità tar-Repubblika Ċeka.

Partyzánská 7

170 00 Prague 7 – Holešovice

Telefown: 266 753 421

Posta elettronika: nrzpcr@nrzp.cz

Mill-11 ta' Diċembru 2014, il-Kunsill Nazzjonali ta' Persuni b'Diżabilità ilha reġistrata bħala assoċjazzjoni nazzjonali li tirrappreżenta l-interessi ta' persuni b' diżabilità meta jkunu qed jitrattaw mal-Istat u l-istituzzjonijiet pubbliċi. Ir-rwol tal-Kunsill Nazzjonali huwa li jikkontribwixxi għall-integrazzjoni ta' persuni b' diżabilità fis-soċjetà u li jiddefendi b'mod konsistenti d-drittijiet tal-bniedem ta' dawn il-persuni. Huwa l-korp ewlieni ta' konsulenza lill-Bord ta' Tmexxija għal Persuni b'Diżabilità.

Il-prijoritajiet tiegħu jinkludu wkoll:

il-koordinazzjoni ta' organizzazzjonijiet għall-persuni b'diżabilità fi kwistjonijiet ta' interess komuni;

l-għoti ta' informazzjoni lill-pubbliku dwar is-sugġett tad-diżabilità;

il-monitoraġġ ta' każijiet ta' diskriminazzjoni kontra persuni b'diżabilità;

I-implimentazzjoni ta' proġetti li jtejbu l-hajja b'dizabilità;
I-ippjanar fir-rigward tal-ugwalizzazzjoni tal-opportunitajiet għal persuni b'dizabilitajiet fil-livell reġjonali;
I-operazzjoni ta' netwerk nazzjonali ta' centri ta' konsulenza soċjali professjonali;
il-pubblikazzjoni ta' publikazzjonijiet, ġurnali u materjal ta' informazzjoni.

Oħrajn

Hemm għadd ta' organizzazzjonijiet mingħajr skop ta' qligħ fir-Repubblika Ċeka li jitrattaw kwistjonijiet ta' drittijiet tal-bniedem u jgħinu lin-nies meta dawn id-drittijiet ma jiġux irrispettati.

Ċentru għall-Integrazzjoni tal-Barranin

<http://www.cicpraha.org/>

Pernerova 32/10, 186 00, Praha 8

Posta elettronika: info@cicpraha.org

Iċ-Ċentru għall-Integrazzjoni tal-Barranin (CIB) hija assoċjazzjoni ċivika stabbilita fl-2003 biex tgħin iċ-ċittadini barranin jintegraw fis-soċjetà Ċeka.

Dan jiffoka fuq il-forniment ta' servizzi soċjali fil-komunità u ta' sensibilizzazzjoni u programmi edukattivi għal barranin b'residenza permanenti jew fit-tul fit-territorju tar-Repubblika Ċeka. Is-CIB għandu fergħat fir-reġjuni Ċeki kollha, u l-fokus tiegħu huwa fuq Praga u l-Bohemia Ċentrali. L-organizzazzjoni għandha reġistrazzjoni tas-servizzi soċjali skont l-Att tas-Servizzi Soċjali u akkreditazzjoni skont l-Att dwar is-Servizzi Volontarji.

L-attivitajiet prinċipali tal-organizzazzjoni jinkludu:

il-provvista ta' pariri soċjali lill-immigranti: ċittadini barranin li huma residenti permanenti u fit-tul u beneficijarji ta' protezzjoni internazzjonali / sussidjarja;

l-għoti ta' pariri dwar l-impjegi u l-iżvilupp ta' programmi u attivitajiet għal immigranti mmirati biex huma jidhlu fis-suq tax-xogħol;

l-organizzazzjoni ta' korsijiet faċli (miftuħa) fil-lingwa Ċeka u korsijiet speċjalizzati oħra fil-lingwa Ċeka għall-barranin, inkluż l-iżvilupp ta' metodi ta' taqħlim godda u progressivi;

l-organizzazzjoni ta' attivitajiet edukattivi oħrajn (l-edukazzjoni ta' għalliema tal-lingwa Ċeka u ta' lingwi barranin, it-taqħlim tal-lingwi barranin, taħriġ ulterjuri għall-ħaddiema pedagoġiċi, tutoring, korsijiet tal-kompjuter, eċċ.);

il-programm volontarju – mentoraġġ fil-forma ta' kooperazzjoni individwali bejn il-klijent u l-voluntier, kif ukoll l-organizzazzjoni ta' attivitajiet soċjali u ta' divertiment, laqgħat, diskussjonijiet tematiċi fil-għaxxijiet, eċċ.);

attivitajiet ta' taqħrif - seminars, materjal ta' informazzjoni

Il-programmi kollha għandhom l-għan li jippermettu lill-immigranti fir-Repubblika Ċeka li jkollhom hajja dinjituża u indipendenti fir-Repubblika Ċeka filwaqt li jiżguraw li huma jirrispettaw u jkunu konxji mil-liġijiet lokali u standards purament interpersonali ta' kondotta u imġieba, u li jipromwovu l-fehim, l-għajnuna u r-rispett għall-individwalità ta' kull migrant min-naħa tas-soċjetà riċeventi.

L-aħħar aġġornament: 13/05/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.